

امام الاولیاء پیران پیر حضرت علیؑ

سرخیل سلاسل صوفیاء بالخصوص سلسلہ عالیہ چشتیہ

ڈاکٹر سید لیاقت حسین معینی

مولود کعبہ، اسد اللہ غالب، اخی رسولؐ، شوہر زہرا و پدر حسینؑ، جد امامین المعظم، مرشد اولیاء عظام واللہ اکرم مولاۓ کائنات شاہ عرفان اکمل لاکملان بحر حقائق و معارف سرمایہ افتخار برائے عابدان وزادہ ان باعث سند عطاء استاد امیر المؤمنین ابو تراب حضرت علیؑ کا سلاسل صوفیاء میں ایک نمایاں مرکزی وکلیدی مقام ہے۔

والد محترم حضرت ابو طالب جن کی سرپرستی اور محافظت رسولؐ روز روشن کی طرح عیاں ہے اور جن کی عشق و محبت رسولؐ و یقین با رسول نبوت کا مظہر یہ شعرِ اللہ کے لیے باعث روشن چراغ ہے۔

وابیض یسوق الغمام بوجه

تمال اليقینی عصمتہ الادمان

(اے کہ وہ (محمدؐ) نورانی چہرہ والے جس کے ”وسیلہ“ سے باران ابر رحمت کی دعا مانگی جاتی ہے وہ جو کہ تبیہوں کی پناہ گاہ اور بیاؤں کی عصمت کی ڈھال ہیں)

نبی کریمؐ کے ”وسیلہ“ سے بارگاہ خداوندی میں حضرت ابو طالب کی عرضداشت نہ صرف حضرت ابو طالب کے ”یقینِ محکم“ کی دلیل ہے، بلکہ صوفیائے کرام کے لیے مشعل راہ ہے۔ اور اس آیت کریمہ کی مصدق ”یا ایها الذین آمنوا اتقوا اللہ وابتغوا اليه الوسیلۃ۔۔۔“

والدہ محترمہ حضرت فاطمہ بنت اسد جن کی وفات پر رحمت اللعالمین نے یہ کہہ کر گریہ فرمایا کہ میری ماں کے بعد اس خاتون نے میری کفالت کی، اور اپنا کرتا ان کی مقدس نعش مبارک کے ساتھ قبر میں رکھا۔ بالفاظ دیگر ”خلعت“ عطا فرمایا، یہاں بھی اک لطیف اشارہ برداۓ صوفیان نظر آیا کہ خلعت عطا ہوتا ہے۔

نبی کریمؐ کے آغوش کے پروردہ زیر سایہ رحمت اللعالمین تربیت یافتہ، صحبت رسالت سے آراستہ خدمت نبوت سے پیوستہ و آراستہ ”مولانا علیؑ“ ہی درحقیقت علم حقیقت و معرفت ولدونی کے

وارث کامل ہو سکتے تھے، جس کا ثبوت نبیؐ کا اپنے بستر میں لٹا کر بھرت کرنا اور پھر یہ اعلان صادق کرنا کہ:

”انا مدینۃ العلم و علیٰ بابها“

”میں علم کا شہر ہوں اور علیٰ اس کا دروازہ“ یعنی بذریعہ علیؐ ہی مجھ تک پہنچ سکتے ہیں وہ تمام سلاسلِ اہل اللہ جن کو صوفیاء کی زبان میں اشجار روحانی کہتے ہیں۔

جنگ خیر میں اعلان نبویؐ کے کل ”جہنڈا“ اس شخص کے ہاتھ میں ہوگا جس کو اللہ اور اس کا رسولؐ عزیز رکھتا ہے اور فتح جس کا مقدر ہے اور پھر چشم مبارک میں وہن رسولؐ کے چند قطرے علی المرتضیؐ کو وہ بصریت عطا کر گئے، جن کو صاحب مشاہدہ حضرات جبابات الہی کے ہونے کے مقام و راز بتاتے ہیں۔

معراج النبیؐ کے موقع پر وہ جبہ عرش بریں جو آقا و مولیٰ مدنی سرتاج کو عطا ہوا، اس کے حقیقی حقدار بھی شیر خداؐ ہی ہوئے اور جو سلاسل صوفیاء میں ایک عظیم برکات و رحمتوں کی نشاندہی کرتا ہے۔ اور پھر وہ آخری اعلان کہ

”من كنت مولاہ فطیل مولاہ“ یعنی میں جس کا مولا (مالک) ہوں علیٰ اس کے مولا ہیں۔ اس بات کی تکمیل کر گیا کہ تم میرے لیے اس طرح ہو جس طرح موسیؐ کے لیے ہارون، اس کے بعد کوئی نبی نہ ہوگا، اس کو مواخة مدینہ کے واقعے نے اور بھی مستحکم کر دیا کہ تم میرے بھائی (اخی) ہو آؤ اور سینہ باسینہ ہو جاؤ۔

اور پھر چشتی بزرگان دین نے اس قول نبویؐ کو کہ ”من كنت مولاہ فطیل مولاہ“ اپنی طرح امتیاز روحانی محافل ذکر انہ کا یعنی سماع کا پیش خیہ مان لیا اور اسی قول سے شروع کی جاتی ہے محفوظ سماع۔

آیت مباحثہ نے طے کر دیا کہ اہل بیت حضرات کا مرتبہ و مقام ”نسبت“ نبوی کیا ہے یہ ایک اور انوکھی شانِ مصطفیٰ تھی کہ اعلان ہو گیا کہ جو کچھ ہیں یہی میرے ہیں۔ اور میں نہیں مالگتا اپنی رسالت کی کوئی اجرت یعنی پیغام الہی پہچانے کا صلم، سوائے اس کے کہ میرے اقرباء سے مودت کرو۔

قل لا أسئلكم عليه اجرًا إلا المودة في القربي۔

یہ شان بھی ”اس صوفیِ اعظم“ والی مرتبت کی ہو سکتی ہے کہ حضرات حسینؑ کی عالالت میں ”نذر“ مانی جائے تین روزوں کی۔ ادائے نذر پر زہراء اور کنیز فضہ بھی شامل ہیں۔ تینوں دن اظفار کے وقت یتیم و مسکین و اسیر نے صدای دی اور صرف پانی پر اکتفا کر کے مولاً و فاطمہ (س) اور فضہ نے سامانِ افطاری ان کے حوالہ کر دی، چنانچہ قرآن پکارا ہے:

وَيَطْعَمُونَ الطَّعَامَ عَلَى حَبَهِ مَسْكِينًا وَيَتِيمًا وَاسِيرًا أَنَّمَا نَطْعَمُكُمْ لِوَجْهِ اللَّهِ لَا نُرِيدُ مِنْكُمْ جَزاءً وَلَا شَكُورًا۔^۴

مولہ کی سیرہ کی شانِ اعلیٰ تو اس کی مصدق تھی ہی، کنیز بھی اس مقام پر تھی کہ الامان والحفظ! جہاں کنیزوں کا یہ عالم ہوا ہاں آقا و مولیٰ کا عالم کیا ہوگا؟ اور پھر اس آیات کریمہ کو کیسے نظر انداز کیا جاسکتا ہے:

يَا أَيُّهَا الَّذِينَ آمَنُوا إِذَا نَاجَيْتُمُ الرَّسُولَ فَقَدِمُوا بَيْنَ يَدِي نِجُومَ صَدْقَةٍ، ذَلِكَ خَيْرٌ لَّكُمْ وَاطْهَرٌ۔^۵

احکام کے مطابق سیدنا علی مرتفعی کو واحد شرف حاصل ہے کہ صدقہ نذر بارگاہ نبوی میں پیش کر کے چند سوا لوں کے جواب حاصل کئے اور پھر یہ پابندیِ احتمالی گئی۔ صرف اور صرف علیؑ کو ہی یہ مرتبہ حاصل ہوا کہ اس احکام قرآن کی تعمیل کر سکے۔ حضرت امام احمد رضا کے مطابق جو سوالات سرکار دو عالم^۶ سے امیر الاولیاء نے دریافت کئے وہ تھے وفا (توحید کی شہادت) فساد (شرک و کفر) حق (اسلام و قرآن) اور ولایت (جب تھے ملے) حیلہ رتدبر (ترک حیلہ)، لازم (اللہ اس کے رسول کی اطاعت) دعا کیسے مانگوں (صدق و یقین کے ساتھ مانگو) (عاقبت) نجات حاصل کیسے ہو (حلال کھانا اور حج بولنا) مسرور (جنت ہے) راحت (اللہ کا دیدار)

مندرجہ بالا سوالات و جوابات رسول بنی یہیں صبر تصوف اور حسیب اللہ ہونے کی۔ یہی چند منفرد شان علی تھی کہ حضرت عمر جیسا خلیفہ پکارا ہوا کہ ”اگر علیؑ نہ ہوتے تو عمر بلاک ہو گیا ہوتا“ اور اولاد عمر نے اولاد علی و رسولؐ سے پروانہ غلامی حاصل کیا۔

یہ شانِ امام حسنؑ تھی کہ اتمامِ جدت کر کے ملوکیت بنو امیہ کے حوالہ کر دی اور شانِ امام حسینؑ تھی کہ معرکۃ الارا جہاد و شہادت تک اللہ و رسولؐ کی محبت پر اولاد و مال کی محبت غالب نہ ہو۔ ایمان کامل نہیں ہوتا اگر زین العابدینؑ اور باقر و جعفر حسن بصریؑ و کمیل بن زیاد کے کردار اور ان کی

تعلیمات نے بقائے اسلام وایمان اس کی اصل صورت نمائیاں نہ کر دی ہوتی، کہ پرآشوب دور میں ایمان کو جلا بخشی یہ سب ہر دور کے لئے داستانِ تصوف میں ایک رنگین باب بھی ہے اور یہ اعلان بھی کہ درحقیقت دونوں پر راجح ہمارا ہے تبھی تو فرزدق بے اختیار پکارا ٹھاکہ:

”یہ لوگ ہیں جن کے نشان قدم کوہ و حرم پہچانتے ہیں۔ یہ خدا کے بندوں میں سے بہترین بندے کا فرزند ہے، جن پر تمام خوبیاں ختم ہو چکیں اور ممکن ہے کہ جر اسود ان کی الگبیوں کی راحت کو پہچان کر ان کو تھام لے۔ حسن اخلاق، پاکیزہ خصلت سے آراستہ جن کا فیض بارش کی مانند ہے اور کوئی ان کی سخاوت اور کوئی قوم ان کی برابری نہیں کر سکتی۔ ان سے محبت کرنا دین اور بغض رکھنا کفر، ان کی شرافت، فضیلت اور بزرگی لوح و قلم پر محفوظ ہے۔ ان کا ذکر بعد ذکر خدا مقدم، جن کو معرفت خدا حاصل ہے وہ ان کی برتری سے واقف ہیں۔“

تصوف کے سارے ۶ اوصاف اس گھرانے کے لیے مقصود تھے۔ اور یہیں سے اس کی رواني دوسروں کو جاتی ہے۔ رئیس الطائفہ حضرت جنید بغدادی کے قول شیخنا فی الاصول و البلاء علی المرتضی (اصول و بلاء میں ہاں مرے رہنمای پیشواعلیٰ مرتضی ہیں)، کان پر صد فیصد اطلاق ہوتا ہے۔

فرمودات:

فرمایا مولانا ”سب سے اچھا عمل اللہ تعالیٰ کے ساتھ دل کو تو نگر و غنی کرنا ہے تاکہ دنیا کی نیستی پریشان نہ کرے اور ہستی دنیا خوش نہ کر سکے۔“

”مصیبت زدہ کی فریاد رسی اور مبتلائے رنج کی تکلیف دور کرنا، بڑے گناہوں کا کفارہ ہے۔“

”بہترین زہد، زہد کو چھپانا ہے۔“

”ایمان کے چارستون ہیں صبر، یقین، عدل و جہاد۔“

”قدر کی تعریف یہ ہے کہ اس نے بنایا ہے وہ جیسا چاہے استعمال کرے گا۔“

”بغیر طلب کے کچھ عطا کرنا سخاوت اور مانگنے والے کو کچھ دینا بخشش ہے۔“

”سخاوت یہ ہے کہ مانگنے سے پہلے عطا ہو اور اس کے بعد تو شرم اور نفثت سے بچاؤ۔“

”قناعت وہ مال ہے جو کبھی ختم نہیں ہوتا۔ جب عقل پختہ ہو جاتی ہے تو نہنگو کم ہو جاتی ہے۔“

غلب یعنی نے آپ سے سوال کیا کہ کیا آپ نے اپنے پروردگار کو دیکھا ہے تو آپ نے فرمایا ”کیا میں اس اللہ کی عبادت کرتا ہوں، جسے میں نے دیکھا تک نہیں۔“ اس نے کہا ”آپ اسے کیونکر دیکھتے ہیں؟“ تو آپ نے کہا ”آنچیں اس کو حلم کھلانہیں دیکھتیں، بلکہ دل ایمانی حقیقوں سے اسے پہچانتے ہیں۔“

”اگر درمیان میں موجود تمام پردے بھی اٹھا دئے تو بھی میرے یقین میں اضافہ نہ ہوگا (پہلے ہی اتنا یقین کامل ہے)

”میرے پاس دنیا کی کوئی چیز نہیں، میرے پاس تو سرف جان ہے سودہ خدا پر قربان“۔

”جو لوگ خدا کی عبادت شوق جنت میں کرتے ہیں ان کی عبادت تاجرانہ ہے، جو جہنم کے ڈر سے کرتے ہیں ان کی غلامانہ ہے اور جو اسے لاائق عبادت سمجھ کر اس کی عبادت کرتے ہیں۔ ان کی عبادت آزادانہ ہے۔“

”یہ محتاج اور سائل خدا کے خاص بندے ہیں جس نے انہیں نہ دیا اس نے خدا کو نہ دیا جس نے ان کو دیا اس نے خدا کو دیا۔“

”کنجوی تمام برائیوں کی جامع ہے۔“

”تفوی صفات و اخلاص کا سرور ہے۔“

”خدا کے کچھ بندے یعنی اولیاء اللہ ایسے ہیں جن کو خدا نے اپنی نعمتوں کے لیے مخصوص کیا ہے تاکہ دوسروں کو فائدہ ہو۔ خدا ان کو نعمتیں دیتا ہے جسے وہ دوسروں کو عطا کرتے ہیں۔“

ہندوستان میں سلسلہ چشتیہ کے بانی خواجہ خواجگان حضرت سیدنا خواجہ معین الدین چشتی روحانی پیشوائی حیثیت سے خود اس بر صغری میں یہی پیغام تصوف حضرت علیؑ سے مسلک کر کے لائے اور اپنی عام محافل، اور بالخصوص سماع کی محفل میں مولا کی عظمت کا بیان من کنت مولاہ، سے رکھا، جس پر امیر خرس روچشتی نے ترتیب و تعمیم کی۔ شاہ مرداد، شیریز داں قوت پروردگار کی شان ہمیشہ سے ہی ”مشکل کشا“ کی رہی۔ اس سلسلہ کے بعد کے بزرگان بھی وابستہ علیؑ رہے۔

حضرت علامہ نیاز بریلوی کی نعمتیں بہ شان حضرت علیؑ آج بھی خاص و عام کی زبان پر ہیں اور محفل سماع میں روحانیت کو دو بالا کرتی ہیں۔

خواجہ اجمیریؒ کی مشہور رباعی ”شاہ است حسین بادشاہ است حسین“ یا قول نیاز اے دل بگیر

دامن سلطان اولیاء یعنی "حسین ابن علیؑ جان اولیاء" من کنت مولاہ کے بعد جب کوئی بھی محفل عرس میں قولوں کی زبان پر آ جاتی ہے تو حضور کی حدیث کہ علیؑ کی محبت پہچان مومن کی اور علیؑ کی دشمنی منافق کی پہچان۔ کی مصدق نذر آتی ہے۔ دوسرے سلاسل کے بزرگ بھی مولاؑ کی معرفت و حقیقت کے پیانہ سے لبریز نظر آتے ہیں۔ شاہ ولی اللہ دہلوی جیسی مجتهد عصر شخصیات کامیلان بھی اسی مناسبت سے حضرت علیؑ کی طرف زیادہ رہا۔

اسی نسبت اور مناسبت سے ان بزرگوں کو خاص کر چشتی درگاہوں، آستانوں اور خانقاہوں میں حضرت علی کرم اللہ وجہہ اہل بیت و امامین کے تعلق سے جو وارثی شفیقی اور شیفتگی ہے، وہ رشک مانکہ ہے۔ محترم شریف کے تعلق سے خصوصاً چشتی مجالس جس ادب و احترام اور عقیدت و رقت سے العقاد پذیر ہوتی ہیں وہ اہل سنت والجماعت کے ان فرقوں کے لئے باعث عبرت و صحت ہیں کہ جن کی نگاہ میں واقعہ کر بلا صرف اک سیاسی مذہبی تھی (معاذ اللہ) اس لیے کہ اللہ کی رسی کو مضبوطی سے تھامنے کے لیے قرآن و سنت کے ساتھ اہل بیت واللہ بھی ضروری ہیں اور یہی اصل تصوف ہے عظیم صونی وہ ہے جو اس پر عمل پیرا رہے اور اسی کو بارگاہ رب العزت میں بھی وہ مرتبہ حاصل ہے جسے حبیبؓ (دوست) کا درجہ ملتا ہے جو حضرت خواجہ اجمیرؒ کی بوقت وصال پیشانی مبارک پر جلوہ گرتھا اور یہی فناست ہے ہو حبیب اللہ مات فی حب اللہ۔ واضح رہے کہ اللہ، اس کے رسول اور اہلبیت عصمت و طہارت کی محبت میں مرنے والا شہید اور ابدی حیات کا مالک بن جاتا ہے۔

حوالے:

۱۔ (سورہ مائدہ، رکوع ۸، آیت ۳۵)

۲۔ (آل عمران، آیات ۶۱)

۳۔ (الشوریٰ، پارہ ۲۵، رکوع ۲ آیت ۲۳)

۴۔ (الدہر، رکوع ۱۸ آیات ۶، پارہ ۲۹)

۵۔ (المجادلہ ۲۸ رکوع، آیات ۱۲ پارہ)